

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ ।

వేదాంతాచార్యవర్యో మే సన్నిధత్తాం సదా హృది ॥

విల్లూర్ నడూదూర్ శ్రీ శ్రీనిధేః కృతిషు

॥ అవతారగీతం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః  
శ్రీమతే రామానుజాయ నమః

## ॥ అవతారగీతం ॥

కవితాజితకల్లోలికన్యకాకాంతవక్షసే ।  
కరుణాదిగుణాఢ్యాయ కమలానిధయే నమః ॥

పాండ్యభూపతేః పుణ్యమూర్తయే  
సాగరాంతరాతన్వతే గతిం ।  
వేధసే పురా వేదదాయినే  
మీనరూపిణే తే నమో నమః ॥ 1 ॥

మందరాచలం బిభ్రతే సుఖం  
దేవదానవాకృష్టమంజసా ।  
సమ్యగాహితం స్వేన పాణినా  
కూర్మరూపిణే తే నమో నమః ॥ 2 ॥

అంబుధేర్జలే దైత్యమజ్జితాం  
రక్షితుం ధరాం వేధసో నసః ।  
జన్మకారిణే యజ్ఞమూర్తయే  
క్రోడరూపిణే తే నమో నమః ॥ 3 ॥

గర్భగోఽపి యం నారదేరితం  
చిత్తగర్భగం స్తంభగర్భగం ।  
అర్భకో వ్యధాత్త్వాం తదా ముదా  
సింహరూపిణే తే నమో నమః ॥ 4 ॥

భిక్షవే క్షితేః భక్తపుత్రజా-  
న్మానఘాతినే మానకారిణే ।

గోత్రభేదినే తత్ప్రదాయినే  
ఖర్ష! తే నమో వృద్ధిమీయుషే || 5 ||

దత్తదత్తయా మత్తయా శ్రియా  
బాహుపూరితం బాహుజం పురా |  
భిన్నబాహుకం హంత! తన్వతే  
రామరూపిణే తే నమో నమః || 6 ||

యజ్ఞరక్షిణే జానకీయుజే  
యాయినే వనం యాతుఘాతినే |  
సేతుకారిణే శర్మదాయినే  
రామరూపిణే తే నమో నమః || 7 ||

సీరపాణయే నీలవాససే  
శేషమూర్తయే శేషవాహినే |  
హస్తినానదీకర్షిణే క్రుధా  
రామరూపిణే తే నమో నమః || 8 ||

దేవకీభువే నందనందినే  
గోవిహారిణే గోపబంధవే |  
వేణుగాయినే వేత్రపాణయే  
కృష్ణరూపిణే తే నమో నమః || 9 ||

భావినే కలేరంతకారిణే  
కల్కిరూపిణే తే నమో నమః |  
ఇత్థముచ్చరన్నీశమానమ-  
న్నీప్సితం జనో విందతేఽఖిలం || 10 ||

|| ఇతి అవతారగీతం సమాప్తం ||